

37039- کٹی ہوئی چکی والادنبہ قربانی کے قابل نہیں ہے

سوال

کیا چھوٹی عمر میں ہی کٹی ہوئی چکی والادنبہ قربانی اور عقیتہ کے قابل ہے، اس کی چکی عدا کاٹی گئی تھی تاکہ اس کا پورا جسم موٹا ہو جائے؟

پسندیدہ جواب

کٹی ہوئی چکی والادنبہ قربانی، عقیتہ اور حج میں ذبح کی جانے والی قربانی کے قابل نہیں اس کی دلیل مندرجہ ذیل حدیث میں پائی جاتی ہے:

امیر المؤمنین علی رضی اللہ تعالیٰ عنہ بیان کرتے ہیں کہ رسول اکرم صلی اللہ علیہ وسلم نے ہمیں حکم دیا کہ:

ہم جانور کی آنکھ، کان، کواچھی طرح چیک کریں، اور ٹیڑھی آنکھ والا، اور مقابلہ، اور نہ ہی مدابره (جس کے کان کا پچھلا حصہ کٹا ہوا ہو، اور نہ ہی خرقاء اور نہ شرقاء کی قربانی کریں۔

مسند احمد (210/2) حدیث نمبر (851) امام ترمذی اور ابن جان نے اسے صحیح قرار دیا ہے اور اسے چاروں نے روایت کیا ہے۔

المقابلہ: اس جانور کو کستے ہیں جس کے کان کا اگلا حصہ کاٹ دیا جائے اور باقی لٹکتا رہا۔

الخرقاء: کان میں سوراخ والے جانور کو کستے ہیں۔

الشرقاء: پھٹے کان والے جانور کو کستے ہیں۔

یہ تو اس حالت میں ہے جب اس کی دم یا چکی کٹی ہوئی ہو، لیکن اگر دنبے یا اینڈھے کی دم اور چکی اصلاً پیدا ہی نہ ہوئی ہو تو اس کا حکم الجماء یعنی بغیر سینگ والے اور الصمعا یعنی چھوٹے کان والے کا ہے اور یہ قربانی کے قابل ہوتا ہے۔